



Qorti tal-Appell Kriminali

Onor. Imhallef Dr. Antonio Mizzi LL.D., Mag. Juris (Eu Law)

Appell Numru: 439/2013

Il-Pulizija

(Spettur Ramon Mercieca)

vs

Christian Said

iben Francis, imwielel Pieta', fil-31 ta' Lulju, 1989, detentur tal-karta ta' l-identita' numru
376089(M)

Illum, 9 ta' Ottubru, 2018

Il-Qorti,

Rat l-akkuzi dedotti kontra l-appellant Christian Said quddiem il-Qorti tal-Magistrati (Malta):

Talli fit-3 ta' Awwissu, 2012 ghal habta tas-7.00 p.m. fl-inhawi ta' Delimara, limiti ta' Marsaxlokk ikkaccja jew prova jikkaccja, jiehu jew ipprova jiehu xi ghasfur billi wza jew kellu fil-pussess tieghu waqt attivita ta' kacca jew insib xi gass jew xi apparat elettriku jew elettroniku specjalment l-użu ta' tisfir irrekordjat minn qabel ta' ghasafar u dan bi ksur ta' Reg 7(1)(d), L.S.504.71;

Talli fl-istess data, hin, lok u cirkostanzi waqt li kien qieghed jonsob jew jikkaccja kellu fil-pussess tieghu bird caller u dan bi ksur tar-Reg 7(2), L.S. 504.71;

Talli fl-istess data, hin, lok u cirkostanzi waqt li kien qieghed jonsob jew jikkaccja kellu fil-pussess tieghu lixka ta' ghasafar protetti u dan bi ksur tar-Reg 7(2) L.S.504.71;

Talli fl-istess data, hin, lok u cirkostanzi pprova jiehu xi ghasfur billi uza lixka ta' ghasafar protetti u dan bi ksur ta' Reg 7(1)(i), SLS04.71;

Talli fl-istess data, hin, lok u cirkostanzi waqt li kien qieghed jonsob jew jikkaccja kellu fil-pussess tieghu u ghamel uzu minn ranja/mist net, jew xbieki u dan bi ksur tar-Reg 7(2), L.S.504.71;

Talli fl-istess data, hin lok u cirkostanzi kkaccja jew ipprova jikkaccja, jiehu jew prova jiehu xi ghasfur billi uza, kellu fil-pussess tieghu u ghamel uzu minn ranja/mist net jew xbieki u dan bi ksur tar- Reg 7 (1)(e) L.S. 504.06;

Talli fl-istess data, lok, hin u cirkostanzi hedded jew ghamel offiza fuq il-persuna ta PS1227, fil-fakulta tieghu bhala ufficjal tal-Pulizija, u li huwa persuna nkarigata skont il-ligi minn servizz pubbliku waqt li kien jaghmel jew minhabba li ghamel dan is-servizz jew bil-hsieb li jbezzghu jew li jinfluwixxi fuqu kontra l-ligi fl-esekuzzjoni ta' dak is-servizz bi ksur ta l-artikolu 95 tal-Kapitolu 9, tal-Ligijiet ta" Malta;

Talli fl-istess data, hin, lok u cirkostanzi bil-hsieb li jtellef jew inaqas il-gieh ta' PS1227, fil-fakulta tieghu bhala ufficjal tal-Pulizija, wegghu b'gesti, b'kitba, b'disinji, bi kliem mhux imfisser car jew b'canfir mhux specifikat inkella bi kliem jew ghemil li jkun biss mhux xieraq jew b'xi mod iehor u dan bi ksur ta' artikolu 252(1) u (2) tal-Kap. 9 tal-Ligijiet ta' Malta;

Rat is-sentenza tal-Qorti tal-Magistrati (Malta) tad-9 ta' Ottubru, 2013 fejn il-Qorti wara li rat ir-Regolamenti 7(1)(d), 7(2), 7(1)(i), 7(1)(e) tal-Avviz Legali 79 tal-2006, L.S. 504.71 u kif ukoll l-

artikolu 95 u 252(1) u (2) tal-Kapitolu 9 tal-Ligijiet ta' Malta, sabiet lill-imputat hati ta' seba' u tmien akkuzi kif dedotti fil-konfront tieghu u kkundannati tlett (3) xhur prigunerija, filwaqt illiberatu mill-akkuzi l-ohra migjuba kontrih.

Rat ir-rikors tal-appellant Christian Said tat-18 ta' Ottubru, 2013 fejn talab li din il-Qorti joghgobha tikkonfermaha f'dik il-parti fejn illiberat lill-appellant mill-ewwel sitt imputazzjonijiet, tirrevokaha u thassarha f'dik il-parti fejn sabitu hati tas-seba u t-tmien imputazzjoni u sussidjarjament f'kaz ta' htija, thassarha f'dik il-parti fejn ikkundannat lill-appellant ghal piena karcerarja ta tlett xhur u minflok timponi piena aktar mita u idonea fic-cirkostanzi.

Rat l-aggravji tal-appellant u cioe':-

- a. Illi bid-dovut rispettu, l-esponenti jissottometti illi hemm skarsezza totali ta' provi fil-konfront ta' l-appellant dwar il- fatti li taghhom ins tab hati;
- b. Minghajr pregudizzju ghas-suespost, l-piena karcerarja kienet wahda gravuza u eccessiva stante li l-kondotta ta l-imputat appellant hija wahda nadifa;

Rat l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant esebita mill-prosekuzjoni fuq ordni tal-Qorti.

Ikkunsidrat,

Illi dan hu kaz sommarju u ghalhekk din il-Qorti kellha jisma mill-gdid il-provi prodotti quddiem l-ewwel Qorti.

Illi fit-3 ta' Awwissu, 2012 membri tal-Birdlife ghamlu rapport lill-pulizija li fil-fehma taghhom kien qed isir insib illegali. Il-pulizija marru fuq il-post izda ma sabu ebda xbieki ghajr ghall-'bird caller' li kien qed jahdem u jsejjah ghall-ghasafar. Il-persuni li kienu fuq il-post qalu lill-pulizija li kienu qed jistennew l-ghasafar gejjin biex johdluhom ir-ritratti. Is-surgent li mar fuq il-post talab li jinghata dan il-'bird caller' izda hadd ma ried jikkonsenjeh.

Illi fost dawn in-nies kien hemm l-appellant.

Illi s-surgent xehed li konsegwenza tat-talba tieghu l-appellant fl-ebda hin ma kien aggressiv fizikament fil-konfront tieghu izda kompla mat-tnejn l-ohra f'dak li jirrigwarda dagha u kliem hazin.

Illi hu car li konsegwenza tax-xhieda tas-surgent l-appellant ma jistax jinsab hati tal-l-ahhar zewg akkuzi migjuba kontra tieghu billi l-agir tieghu ma jikkostitwixxi ebda reat li bih hu gie akkuzat.

Ghaldaqstant, ghal dawn ir-ragunijiet din il-Qorti qed tikkonferma s-sentenza appellata fejn l-appellant gie liberat mill-akkuzi migjuba kontra tieghu. Dwar l-ahhar zewg akkuzi tilqa l-appell ta' Christian Said. Thassar u tirrevoka s-sentenza appellata u tehles lill-appellant min kull htija u piena.